

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز پیر 2 دسمبر 2013

فہرست نشان زدہ سوالات اور جوابات

بابت

محکمہ سکولز ایجوکیشن

پنجاب ٹیکسٹ بک بورڈ کی طرف سے نصابی کتب کی تیاری و دیگر تفصیلات

*104: میاں نصیر احمد: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) صوبہ پنجاب میں پنجاب ٹیکسٹ بک بورڈ کون کون سی جماعت کے لئے کتابیں تیار کرواتا ہے ہر کلاس کے مطابق تفصیل ایوان میں فراہم کی جائے؟
- (ب) پنجاب ٹیکسٹ بک بورڈ کتنے سال کے بعد سلیبس کو دوبارہ مرتب کرتا ہے؟
- (ج) پنجاب ٹیکسٹ بک بورڈ نے پانچویں، آٹھویں اور میٹرک کی کلاسوں کے لئے آخری مرتبہ سلیبس میں کب رد و بدل کیا، اس سے ایوان کو آگاہ کیا جائے؟
- (د) کیا یہ درست ہے کہ پنجاب ٹیکسٹ بک بورڈ میں ریسرچ کے لئے کوئی ڈیپارٹمنٹ موجود ہے اور نصابی کتب کے لئے ریسرچ کام کر رہے ہیں؟
- (ه) اگر جزو (د) کا جواب اثبات میں ہے تو اس ڈیپارٹمنٹ کے ذریعہ کون سے ریسرچ کام کر رہے ہیں، ان کے نام اور تجربہ سے متعلق تفصیل سے ایوان کو آگاہ کیا جائے؟

(تاریخ وصولی 6 جون 2013 تاریخ ترسیل 21 جون 2013)

جواب

وزیر سکولز ایجوکیشن

- (الف) صوبہ پنجاب میں پنجاب ٹیکسٹ بک بورڈ پہلی سے بارہویں جماعت کی تمام کتابیں تیار کرواتا ہے۔ ہر کلاس کے مطابق کتابوں کی تفصیل (Annex-A) ایوان کی میز پر رکھ دی گئی ہے۔
- (ب) پنجاب ٹیکسٹ بک بورڈ نصاب مرتب نہیں کرتا تاہم 18 ویں ترمیم سے قبل نصاب کی تیاری 1976 کے وفاقی ایکٹ کے تحت وفاقی وزارت تعلیم کے دائرہ کار میں شامل تھی۔ 18 ویں ترمیم کے بعد اب نئے نصاب کی تیاری کی ذمہ داری پنجاب کریکولم اتھارٹی کے دائرہ کار میں شامل ہے۔ ابھی پچھلے قومی نصاب پر مرحلہ وار عمل درآمد جاری ہے۔ صوبہ پنجاب پنجاب، کریکولم اتھارٹی کے توسط سے نیا نصاب مرتب کرے گا۔
- (ج) پنجاب ٹیکسٹ بک بورڈ سلیبس تیار نہیں کرتا البتہ پانچویں، آٹھویں اور میٹرک کی کلاسوں کے لئے آخری مرتبہ سلیبس میں رد و بدل وفاقی وزارت تعلیم اسلام آباد نے 2006 میں کیا تھا۔
- (د) پنجاب ٹیکسٹ بک بورڈ میں ریسرچ کے لئے کوئی ڈیپارٹمنٹ موجود نہیں ہے اور نہ ہی کوئی ملازم تحقیق سے متعلق کوئی کام کر رہا ہے۔
- (ه) جواب جزو "د" کی روشنی میں مزید وضاحت کی ضرورت نہ ہے۔

(تاریخ وصولی جواب 25 نومبر 2013)

محکمہ میں موجود ایم اے پاس کلریکل سٹاف کو تدریسی عملہ میں شامل کرنے کا معاملہ و دیگر تفصیلات

***115:** میاں نصیر احمد: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ محکمہ تعلیم میں کلرک اور دیگر اہلکاران میں بی۔ ایڈ، ایم۔ ایڈ اور ایم اے تعلیم کے حامل اہلکار موجود ہیں؟

(ب) کیا یہ بھی درست ہے کہ صوبائی حکومت محکمہ تعلیم میں اپنے تعلیم یافتہ اہلکاران کو اپنے ہی محکمہ میں ان کی تعلیمی قابلیت کے مطابق تدریسی ذمہ داری سونپنے کا ارادہ رکھتی ہے نیز کیا ایسے اہلکاران کے لئے بھی سپیشل کوٹہ مقرر کیا جا رہا ہے؟

(ج) اگر جزو ہائے بالا کا جواب اثبات ہے تو حکومت کب تک اس منصوبے پر عملدرآمد شروع کر دے گی؟

(تاریخ وصولی 6 جون 2013 تاریخ ترسیل 21 جون 2013)

جواب

وزیر سکولز ایجوکیشن

(الف) درست ہے۔

(ب) درست نہ ہے۔ صوبائی حکومت محکمہ تعلیم میں اپنے تعلیم یافتہ اہلکاران کو اپنے ہی محکمہ میں ان کی تعلیمی قابلیت کے مطابق تدریسی ذمہ داری سونپنے اور نہ ہی کلریکل سٹاف کے لئے تدریسی سپیشل کوٹہ مقرر کرنے کی تجویز پر غور ہے۔

(ج) جواب جزو "ب" کی روشنی میں مزید وضاحت کی ضرورت نہ ہے۔

(تاریخ وصولی جواب 25 نومبر 2013)

لاہور: گریڈ ہائی / مڈل سکولوں میں اساتذہ کی خالی اسامیوں کی تفصیلات

***166:** جناب اعجاز خان: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) فیصل ٹاؤن، ٹاؤن شپ، جوہر ٹاؤن، ماڈل ٹاؤن اور گرین ٹاؤن لاہور میں کل کتنے گریڈ ہائی / مڈل سکول ہیں، علیحدہ

علیحدہ ٹاؤن وائر تفصیل بیان کریں؟

(ب) ان سکولوں میں کل کتنی ایس ایس ٹی سائنس کی اسامیاں کب سے خالی ہیں، علیحدہ علیحدہ ٹاؤن و سکول وائر تفصیل سے

آگاہ کریں؟

(ج) کیا حکومت ان اسامیوں کو پر کرنے کا ارادہ رکھتی تو کب تک؟

(تاریخ وصولی 8 جون 2013 تاریخ ترسیل 18 جون 2013)

جواب

وزیر سکولز ایجوکیشن

(الف) ضلع لاہور، ٹاؤن شپ، جوہر ٹاؤن، ماڈل ٹاؤن، گرین ٹاؤن میں کل 15 گرلز سکولز ہیں ان میں 4 ماڈل اور 11 ہائی سکولز ہیں۔ ٹاؤن وائز لسٹ (Annex-A) ایوان کی میز پر رکھ دی گئی ہے۔

(ب) SST سائنس کی خالی اسامیاں صرف تین ہیں۔ لسٹ (Annex-A) ایوان کی میز پر رکھ دی گئی ہے۔

(ج) SST سائنس کی خالی اسامیوں کو نئی بھرتی کے ذریعے جلد پر کر دیا جائے گا۔

(تاریخ وصولی جواب 17 نومبر 2013)

شیخوپورہ: سکولوں کی تعداد و دیگر تفصیلات

*334: جناب فیضان خالد ورک: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) حلقہ پی پی 166 شیخوپورہ میں کتنے ایسے بوائز / گرلز پرائمری، ماڈل، ہائی اور ہائر سیکنڈری سکول ہیں جو بغیر عمارت، واش رومز اور چار دیواری کے ہیں، ان سکولوں کے نام بتائیں؟

(ب) کیا حکومت ان سکولوں کو مسنگ فسیلٹیز (Missing Facilities) کے تحت عمارت، واش رومز اور چار دیواری دینے کا ارادہ رکھتی ہے تو کب تک؟

(تاریخ وصولی 12 جون 2013 تاریخ ترسیل 5 جولائی 2013)

جواب

وزیر سکولز ایجوکیشن

(الف) حلقہ پی پی 166 شیخوپورہ میں بغیر عمارت کے کوئی سکول نہ ہے۔ درج ذیل 6 سکولوں میں واش رومز اور چار دیواری

موجود نہ ہے۔

3- GPS ہونیکے

2- GPS کاہنیا نوالہ

1- GES ورن

6- GPS ڈیرہ گولیاں والہ

5- GPS تارے والہ

4- GPS کھوکھر کی ملیاں

(ب) حکومت کی جانب سے گرلز سکولوں میں واش رومز اور چار دیواری مستقبل قریب میں مہیا کر دی جائے گی جبکہ بوائز

سکولوں میں اس کے بعد فنڈز کی فراہمی پر یہ سہولیات مہیا کر دی جائیں گی۔

(تاریخ وصولی جواب 21 اگست 2013)

لاہور: گورنمنٹ قادریہ سکول کے سٹاف کی تعداد دیگر تفصیلات

*366: محترمہ راحیلہ خادم حسین: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) گورنمنٹ قادریہ سکول لاہور پی پی 144 یو سی 37 میں گریڈ وائز کتنا سٹاف ہے؟
 (ب) کیا یہ درست ہے کہ اکثر اساتذہ سکول سے غیر حاضر رہتے ہیں؟
 (ج) اگر جزو بالا کا جواب اثبات میں ہے تو سکول کے اسٹاف کی تفصیل اور ڈیوٹی سے غیر حاضر رہنے والے ملازمین کی تفصیل فراہم کی جائے؟

(تاریخ وصولی 13 جون 2013 تاریخ ترسیل 11 جولائی 2013)

جواب

وزیر سکولز ایجوکیشن

(الف) گورنمنٹ قادریہ پرائمری سکول میں گریڈ وائز سٹاف کی تفصیل درج ذیل ہے:-

پی ایس ٹی گریڈ 14	=	2
پی ایس ٹی گریڈ 12	=	4
پی ایس ٹی گریڈ 09	=	8
ای ایس ای گریڈ 09	=	1
نائب قاصد گریڈ 02	=	1
کل سٹاف	=	16

سٹاف کے ناموں کی لسٹ (Annex-A) ایوان کی میز پر رکھ دی گئی ہے۔

(ب) درست نہ ہے۔ کوئی ٹیچر سکول سے غیر حاضر نہیں رہتا۔

(ج) جواب جزو "الف" اور "ب" کی روشنی میں مزید وضاحت کی ضرورت نہ ہے۔

(تاریخ وصولی جواب 21 اگست 2013)

لاہور: پی پی 144 میں پرائمری سکولوں کی تعداد دیگر تفصیلات

*367: محترمہ راحیلہ خادم حسین: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) پی پی 144 لاہور میں کتنے پرائمری سکول کہاں کہاں واقع ہیں، علاقہ وائز تفصیل فراہم کی جائے؟
 (ب) ان پرائمری سکولوں کو سال میں کتنا فنڈ دیا جاتا ہے؟
 (ج) کیا یہ بھی درست ہے کہ پرائمری سکولوں کا فنڈ سکولوں پر استعمال نہیں کیا جاتا اور محکمہ تعلیم کے افسران اور سکول کے ہیڈ ماسٹر مل کر فنڈ کھا جاتے ہیں؟

(د) اگر جزو ہائے بالا کا جواب اثبات میں ہے تو کیا حکومت مذکورہ سکولوں کے سالانہ فنڈ کی تفصیل دینے اور فنڈ کا غلط استعمال کرنے والے افسران کے خلاف کارروائی کرنے کا ارادہ رکھتی ہے؟

(تاریخ وصولی 13 جون 2013 تاریخ ترسیل 11 جولائی 2013)

جواب

وزیر سکولز ایجوکیشن

(الف) پی پی 144 میں کل پرائمری سکول 15 ہیں۔ تفصیل (Annex-A) ایوان کی میز پر رکھ دی گئی ہے۔
(ب) پرائمری سکولوں کو مبلغ 20 ہزار روپے فی سکول Grant in Aid to School Council کے تحت دیا جاتا ہے۔

(ج) درست نہ ہے۔ پرائمری سکولوں کا فنڈ سکولوں پر ہی خرچ کیا جاتا ہے محکمہ تعلیم کے افسران اور سکولوں کے ہیڈ ماسٹر مل کر فنڈ نہیں کھاتے بلکہ سکول کونسل کے ممبران کے ذریعے فنڈ سکول کی عمارت وغیرہ پر خرچ کیا جاتا ہے اور اس کا ریکارڈ بھی مرتب کیا جاتا ہے۔

Grant in Aid to School Council کی کا پی (Annex-B) ایوان کی میز پر رکھ دی گئی ہے۔
(د) جزو "ب" اور "ج" کی روشنی میں مزید وضاحت کی ضرورت نہ ہے۔

(تاریخ وصولی جواب 21 اگست 2013)

پی پی 12 راولپنڈی: گرلز / بوائز سکولوں اور متاثرہ کی تفصیل

*390: جناب اعجاز خان: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) پی پی 12 راولپنڈی میں کتنے گرلز، بوائز ہائی اور مڈل سکول ہیں؟
(ب) ان سکولوں میں کل کتنی ایس ایس ٹی سائنس اور ایس ٹی ٹیچرز کی اسامیاں ہیں، کتنی اسامیاں کب سے خالی ہیں، علیحدہ علیحدہ سکول وائز تفصیل بیان کریں؟
(ج) اگر حکومت ان اسامیوں کو پر کرنے کا ارادہ رکھتی ہے تو کب تک؟

(تاریخ وصولی 13 جون 2013 تاریخ ترسیل 4 جولائی 2013)

جواب

وزیر سکولز ایجوکیشن

(الف) پی پی 12 راولپنڈی میں گرلز و بوائز ہائی اور مڈل سکولوں کی تفصیل درج ذیل ہے:-

سکول لیول	گرلز	بوائز	ٹوٹل
ہائی	13	12	25

5	2	3	مڈل
30	14	16	میزان

(ب) ان سکولوں میں کل 41 ایس ٹی سائنس اور 373 ای ایس ٹی ٹیچرز کی منظور شدہ اسامیاں ہیں۔ ایس ٹی سائنس کی کوئی اسامی خالی نہ ہے جبکہ ای ایس ٹی ٹیچرز کی 19 اسامیاں خالی ہیں، سکول وائز تفصیل (Annex-A) ایوان کی میز پر رکھ دی گئی ہے۔

(ج) حکومت پنجاب محکمہ تعلیم مستقبل قریب میں بھرتیاں کر رہی ہے۔

(تاریخ و وصولی جواب 21 اگست 2013)

ضلع گجرات: ٹھٹھ پوڑ کے گرلز پرائمری سکول کی اپ گریڈیشن کا مسئلہ

*460: میاں طارق محمود: کیا وزیر سکولز ایجوکیشن ازراہ نوازش بیان فرمائیں گے کہ:-

کیا حکومت ٹھٹھ پوڑ تحصیل و ضلع گجرات میں قائم گرلز پرائمری سکول کو مالی سال 2013-14 میں اپ گریڈ کرنے کا ارادہ رکھتی ہے، اگر نہیں تو وجوہات بیان فرمائیں؟

(تاریخ و وصولی 15 جون 2013 تاریخ ترسیل 4 جولائی 2013)

جواب

وزیر سکولز ایجوکیشن

حکومت ٹھٹھ پوڑ تحصیل و ضلع گجرات میں قائم گرلز پرائمری سکول کو مالی سال 2013-14 میں اپ گریڈ کرنے کا ارادہ رکھتی ہے۔

(تاریخ و وصولی جواب یکم اکتوبر 2013)

فیصل آباد: شیلٹر لیس سکولوں کی تعداد و دیگر تفصیلات

*547: میاں طاہر پرویز: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) پی پی 69 فیصل آباد میں شیلٹر لیس سکولوں کی تعداد اور نام بتائیں؟

(ب) ان شیلٹر لیس سکولوں کی عمارات کی تعمیر کے لئے کتنی رقم درکار ہے؟

(ج) حکومت کب تک شیلٹر لیس سکولوں کی عمارات تعمیر کر دے گی؟

(تاریخ و وصولی 18 جون 2013 تاریخ ترسیل 18 جولائی 2013)

جواب

وزیر سکولز ایجوکیشن

(الف) پی پی 69 فیصل آباد میں کوئی (بوائز / گرنز) ہائی / ہائر سیکنڈری / ایلمینٹری / پرائمری سکول شیلٹر لیس نہ ہے۔

(ب) جواب جزو "الف" کی روشنی میں مزید وضاحت کی ضرورت نہ ہے۔

(ج) جواب جزو "الف" اور "ب" کی روشنی میں مزید وضاحت کی ضرورت نہ ہے۔

(تاریخ وصولی جواب 21 اگست 2013)

ضلع راولپنڈی: پانچ سال سے زائد ایک جگہ پر تعینات آفیسر کی ٹرانسفر کا معاملہ

***552:** جناب محمد عارف عباسی: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) ضلع راولپنڈی میں موجودہ ای ڈی او ایجوکیشن کب سے تعینات ہے؟

(ب) کیا یہ درست ہے کہ ان کی تعیناتی پانچ سال سے زیادہ ہو چکی ہے؟

(ج) کیا مندرجہ بالا ای ڈی او کا عرصہ تعیناتی حکومتی پالیسی اور قواعد و ضوابط کے مطابق ہے، اگر نہیں تو کیا حکومت ان کو تبدیل

کرنے کا ارادہ رکھتی ہے؟

(تاریخ وصولی 18 جون 2013 تاریخ ترسیل 18 جولائی 2013)

جواب

وزیر سکولز ایجوکیشن

(الف) موجودہ ای ڈی او ایجوکیشن قاضی ظہور الحق مورخہ 15-12-2010 تا 15-04-2013 ضلع راولپنڈی کے ای ڈی او

ایجوکیشن رہے۔ مورخہ 20-06-2013 کو دوبارہ ای ڈی او ایجوکیشن راولپنڈی تعینات کر دیا گیا جہاں وہ 21-06-2013

سے تاحال اپنے فرائض انجام دے رہے ہیں۔ کا پی (Annex-A) ایوان کی میز پر رکھ دی گئی ہے۔

(ب) جزو "الف" میں دی گئی تفصیل کے مطابق ای ڈی او ایجوکیشن راولپنڈی کی پہلی تعیناتی کا عرصہ 2 سال 4 ماہ بنتا ہے۔

دوسری تعیناتی کا عرصہ تقریباً 2 ماہ بنتا ہے۔

(ج) ای ڈی او ایجوکیشن راولپنڈی کی تعیناتی حکومتی پالیسی اور قواعد و ضوابط کے مطابق ہے۔

(تاریخ وصولی جواب 11 ستمبر 2013)

ضلع چنیوٹ: گرلز پرائمری سکولوں کو اپ گریڈ کرنے کا معاملہ

*615: جناب محمد ثقلین انور سپرا: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گورنمنٹ گرلز پرائمری سکول چک نمبر 247، گورنمنٹ گرلز پرائمری سکول چک نمبر 198 اور گورنمنٹ گرلز پرائمری سکول چک نمبر 197 تحصیل بھوانہ ضلع چنیوٹ کی بچیوں کی تعلیم کے حصول کے لئے ان چوک میں کوئی مڈل سکول نہیں؟

(ب) اگر جواب اثبات میں ہے تو ان مذکورہ بالاتینوں سکول جو مختلف علاقوں میں واقع ہیں انہیں حکومت کب تک گرلز مڈل کادر جہ دینے کا ارادہ رکھتی ہے، اگر نہیں تو کیوں؟

(تاریخ وصولی 22 جون 2013 تاریخ ترسیل 20 جولائی 2013)

جواب

وزیر سکولز ایجوکیشن

(الف) درست ہے کہ ان علاقوں میں ابھی تک کوئی گرلز مڈل سکول نہ ہے۔

(ب) گورنمنٹ گرلز پرائمری سکول چک نمبر 198 اور 247 جب تحصیل بھوانہ ضلع چنیوٹ اپ گریڈیشن کے لئے فی الحال فی ریل نہیں ہیں البتہ گورنمنٹ گرلز پرائمری سکول چک نمبر 197 جب کی اپ گریڈیشن کے لئے کارروائی زیر عمل ہے۔

(تاریخ وصولی جواب 25 ستمبر 2013)

ضلع چنیوٹ: گورنمنٹ گرلز ایلیمنٹری سکول چک نمبر 203 کی اپ گریڈیشن کا معاملہ

*616: جناب محمد ثقلین انور سپرا: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گورنمنٹ گرلز ایلیمنٹری سکول چک نمبر 203 تحصیل بھوانہ ضلع چنیوٹ کی بچیاں مڈل تک تعلیم حاصل کر رہی ہیں؟

(ب) کیا یہ بھی درست ہے کہ حکومت پنجاب کی پالیسی کے مطابق پورے پنجاب میں ہریونین کونسل کی سطح پر بچیوں کی تعلیم

کے لئے ایک گرلز ہائی سکول قائم کیا جانا ضروری ہے؟

(ج) اگر جزو ہائے بالا کا جواب اثبات میں ہے تو کیا حکومت اپنی پالیسی پر عمل درآمد کرتے ہوئے مذکورہ سکول کو اپ گریڈ کر کے

ہائی سکول کادر جہ دینے کا ارادہ رکھتی ہے، اگر ہاں تو کب تک، اگر نہیں تو اس کی وجوہات بیان کی جائیں؟

(تاریخ وصولی 22 جون 2013 تاریخ ترسیل 20 جولائی 2013)

جواب

وزیر سکولز ایجوکیشن

- (الف) درست ہے کہ اس سکول میں بچیاں مڈل تک تعلیم حاصل کر رہی ہیں۔
 (ب) درست ہے۔ ہر یونین کونسل کی سطح پر ایک گرلز ہائی سکول ہونا ضروری ہے۔
 (ج) مذکورہ سکول کی اپ گریڈیشن کے لئے کارروائی زیر عمل ہے۔ مالی سال 2014-15 میں اس سکول کی اپ گریڈیشن کر دی جائے گی۔

(تاریخ وصولی جواب 25 ستمبر 2013)

راولپنڈی: پنجاب ایجوکیشن فاؤنڈیشن کے تحت سکولوں کو ملنے والی امداد کی تفصیلات

***619:** محترمہ صوبیہ انور سستی: کیا وزیر سکولز ایجوکیشن ازراہ نوازش بیان فرمائیں گے کہ:-

سال 2012-13 کے دوران راولپنڈی شہر کے کن سکولوں کو پنجاب ایجوکیشن فاؤنڈیشن کے تحت امداد فراہم کی گئی، ان سکولوں کو ملنے والی امداد کی علیحدہ علیحدہ تفصیل ایوان میں پیش کی جائے؟

(تاریخ وصولی 22 جون 2013 تاریخ ترسیل 19 جولائی 2013)

جواب

وزیر سکولز ایجوکیشن

سال 2012-13 کے دوران راولپنڈی شہر کے درج ذیل 9 سکولوں کو پنجاب ایجوکیشن فاؤنڈیشن کے تحت امداد دی گئی۔

- 1- شعور ماڈل سکول
- 2- گرین لینڈ پبلک سکول
- 3- ساجد آسیڈیل ماڈل سکول فار گرلز
- 4- سواں مسلم سکول سہال
- 5- جناح پبلک سیکنڈری سکول
- 6- پاک چلڈرن پرائمری سکول
- 7- ایسٹ وارڈ سکول سسٹم
- 8- دی بیکن ہال پبلک ایلیمینٹری سکول
- 9- البیر ونی ماڈل سکول

سکول وائرز تفصیل (Annex-A) ایوان کی میز پر رکھ دی گئی ہے۔

(تاریخ وصولی جواب 26 اگست 2013)

ضلع راولپنڈی: ہائی سکولوں کی تعداد و خالی اسامیوں کی تفصیلات

*620: محترمہ صوبیہ انور سستی: کیا وزیر سکولز ایجوکیشن ازراہ نوازش بیان فرمائیں گے کہ:-

ضلع راولپنڈی کی تحصیل کہوٹہ اور کوٹلی ستیاں میں طلبہ و طالبات کے کتنے ہائی سکولز ہیں، نیز ان سکولوں میں خالی اسامیوں کی تعداد بمطابق سکولز کیا ہے؟

(تاریخ وصولی 22 جون 2013 تاریخ ترسیل 19 جولائی 2013)

جواب

وزیر سکولز ایجوکیشن

ضلع راولپنڈی کی تحصیل کہوٹہ اور کوٹلی ستیاں میں طلبہ و طالبات کے سکولوں کی تعداد مندرجہ ذیل ہے:-

نام تحصیل	بوائز ہائی / ہائیر سیکنڈری سکولز	گرنز ہائی / ہائیر سیکنڈری سکولز
کوٹلی ستیاں	14	08
کہوٹہ	20	08

ان سکولوں میں خالی اسامیوں کی کل تعداد 328 ہے۔ سکول وائر تفصیل (Annex-A) ایوان کی میز پر رکھ دی گئی ہے۔

(تاریخ وصولی جواب 26 اگست 2013)

پنجاب کے سکولوں میں قرآن مجید کی تعلیم کو لازمی قرار دینے کی تفصیلات

*638: محترمہ فائزہ احمد ملک: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ پنجاب کے تمام سکولوں میں پرائمری تعلیم کے ساتھ انگریزی کو لازمی مضمون قرار دیا گیا ہے؟
(ب) اگر جواب اثبات میں ہے تو کیا حکومت انگریزی کی طرح قرآن مجید کی تعلیم کو بھی لازمی قرار دینے کو تیار ہے، اگر ہاں تو کب تک؟

(ج) کیا یہ بھی درست ہے کہ حکومت ابتدا ہی سے انگریزی کو لازمی قرار دے چکی ہے لیکن انگریزی پڑھانے کیلئے پہلے سے تعینات اساتذہ انگریزی پڑھانے کے اہل نہ ہیں کیا حکومت اس مقصد کیلئے ایم اے انگلش اساتذہ کو مستقل بنیادوں پر تعینات کرنے کا ارادہ رکھتی ہے؟

(تاریخ وصولی 23 جون 2013 تاریخ ترسیل 30 جولائی 2013)

جواب

وزیر سکولز ایجوکیشن

(الف) درست ہے۔ نوٹیفیکیشن کی کاپی (Annex-A) ایوان کی میز پر رکھ دی گئی ہے۔

(ب) حکومت پنجاب پرائمری سکولوں میں انگریزی کی طرح قرآن مجید کی تعلیم کو 1994 سے لازمی قرار دے چکی ہے جس کے مطابق سکول میں ہر طالب علم تیسری جماعت سے آٹھویں جماعت تک مکمل قرآن مجید (ناظرہ) ختم کر لیتا ہے۔ نوٹیفیکیشن کی کا پی (Annex-B) ایوان کی میز پر رکھ دی گئی ہے۔

(ج) سکول ایجوکیشن میں انگلش پڑھانے کے لئے اساتذہ کی بنیادی تعلیم میٹرک / ایف اے کی بجائے کم از کم بی اے کی جا چکی ہے۔ لہذا تمام ایجوکیٹرز (جو کہ اب ریگولر بھی ہو چکے ہیں) بی اے اور ایم اے پاس ہیں جبکہ میٹرک / ایف اے تعلیم کے حامل پرانے اساتذہ بہت کم تعداد میں ہیں جن کی تربیت کے لئے DTEs کا نظام قائم کیا گیا ہے اور وہ 176000 اساتذہ کو تربیت دے چکے ہیں۔

(تاریخ وصولی جواب 11 ستمبر 2013)

پنجاب کے خواتین کے تعلیمی اداروں کے دفاتر میں خواتین اہلکاران کی تعیناتی کی تفصیلات

*641: محترمہ فائزہ احمد ملک: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ حکومت پنجاب کی مروجہ پالیسی کے مطابق خواتین کے تعلیمی اداروں یا دفاتر میں مرد اہلکار تعینات نہیں کئے جاسکتے؟

(ب) کیا یہ بھی درست ہے کہ پورے صوبے میں خواتین تعلیمی اداروں یا دفاتر میں کہیں پر بھی اس پالیسی پر عمل نہیں ہو رہا؟

(ج) کیا حکومت مستقبل میں خواتین کے تعلیمی اداروں اور دفاتر میں سے مرد اہلکاران کو ٹرانسفر کر کے وہاں پر خواتین کو تعینات کرنے کا ارادہ رکھتی ہے، اگر ہاں تو کب تک اور اگر نہیں تو وجوہات بتائی جائیں؟

(تاریخ وصولی 23 جون 2013 تاریخ ترسیل 20 جولائی 2013)

جواب

وزیر سکولز ایجوکیشن

(الف) درست ہے۔

(ب) درست نہ ہے۔ خواتین کے تعلیمی اداروں میں خواتین اساتذہ کی پوسٹوں پر صرف خواتین تعینات ہوتی ہیں اور اسی طرح خواتین کے دفاتر میں بھی خواتین کی مخصوص پوسٹوں پر زنانہ اہلکاران ہی تعینات ہیں تاہم کلریکل کیڈریا درجہ چہارم کی پوسٹیں خواتین کے لئے مخصوص نہ ہیں۔ اس لئے خواتین کے تعلیمی اداروں یا دفاتر میں مذکورہ پوسٹوں پر مرد اہلکاران تعینات ہو سکتے ہیں۔

(ج) چونکہ خواتین اہلکاران کی تعداد مرد اہلکاران سے بہت کم ہے جس کے باعث زنانہ تعلیمی اداروں اور دفاتر میں کلریکل، نائب قاصد، سکیورٹی گارڈ، مالی اور سیدار کی پوسٹوں پر خواتین اہلکاران کی عدم دستیابی کی وجہ سے مرد اہلکاران تعینات ہوئے ہیں۔

(تاریخ وصولی جواب 26 اگست 2013)

پنجاب کے پرائیویٹ سکولوں میں عدالت کے فیصلہ پر عملدرآمد کی تفصیلات

*650: مخدوم سید مرتضیٰ محمود: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ لاہور ہائی کورٹ پرائیویٹ سکولز کے بارے میں فیصلہ دے چکی ہے کہ جہاں دو بھائی یا بہن اکٹھے پڑھتے ہونگے ان میں سے ایک کی مکمل فیس معاف ہوگی؟
- (ب) کیا یہ بھی درست ہے کہ پورے صوبے میں کہیں پر بھی اس پر عمل درآمد نہیں ہو رہا جو کہ کھلم کھلا عدلیہ کے احکامات کی توہین ہے؟
- (ج) کیا پنجاب حکومت مستقبل میں ان احکامات پر عمل درآمد کروانے کا ارادہ رکھتی ہے، اگر ہاں تو کب تک، اگر نہیں تو وجوہات بتائی جائیں؟

(تاریخ وصولی 24 جون 2013 تاریخ ترسیل 20 جولائی 2013)

جواب

وزیر سکولز ایجوکیشن

- (الف) ہائی کورٹ کا ایسا کوئی فیصلہ علم میں نہ آیا ہے۔
- (ب) جواب جز "الف" کی روشنی میں مزید وضاحت کی ضرورت نہ ہے۔
- (ج) اگر ہائی کورٹ کی طرف سے اس ضمن میں کوئی فیصلہ صادر ہو تو اس پر ضرور عمل درآمد کروایا جائے گا۔

(تاریخ وصولی جواب 26 اگست 2013)

فیصل آباد: پی پی 69 کے سرکاری سکولوں کی تفصیلات

*670: میاں طاہر پرویز: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) پی پی 69 (فیصل آباد) میں واقع سرکاری سکولوں کے نام بیان فرمائیں؟
- (ب) ان سکولوں میں خالی اسامیوں کی تفصیل عمدہ اور گریڈ وائز بتائیں؟
- (ج) کس کس سکول میں ہیڈ ماسٹر / ہیڈ مسٹریس کی اسامیاں کب سے خالی ہیں؟

(د) حکومت ان سکولوں میں خالی اسامیاں کب تک پر کرنے کا ارادہ رکھتی ہے؟
(تاریخ وصولی 24 جون 2013 تاریخ ترسیل 20 جولائی 2013)

جواب

وزیر سکولز ایجوکیشن

(الف) پی پی 69 فیصل آباد میں واقع سرکاری سکولوں کی تفصیل حسب ذیل ہے:-

کل تعداد	پرائمری سکولز	ایلیمنٹری سکولز	ہائی سکولز	ہائر سیکنڈری سکولز	
13	07	02	03	01	بوائز
12	04	03	04	01	گرلز
25	11	05	07	02	کل تعداد

سکولوں کی فہرست (Annex-A) ایوان کی میز پر رکھ دی گئی ہے۔

(ب) پی پی 69 فیصل آباد میں سرکاری سکولوں میں خالی اسامیوں کی فہرست (Annex-B, C, D) ایوان کی میز پر رکھ دی گئی ہے۔

(ج) پی پی 69 فیصل آباد میں کسی بھی سرکاری سکول میں ہیڈ ماسٹر / ہیڈ مسٹریس کی اسامی خالی نہ ہے۔ سرٹیفکیٹ (Annex-E) ایوان کی میز پر رکھ دیا گیا ہے۔

(د) خالی اسامیاں مستقبل قریب میں نئی تقرری کے ذریعے پُر کی جائیں گی۔

(تاریخ وصولی جواب 26 اگست 2013)

مظفر گڑھ: ہائی سکولوں کی تعداد و دیگر تفصیلات

*693: ملک احمد یار ہنجر ا: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) حلقہ پی پی 251 مظفر گڑھ میں بوائز اور گرلز کے کتنے ہائی سکول ہیں، تفصیل الگ الگ سکول وائز فراہم کریں؟

(ب) کیا یہ درست ہے کہ پی پی 251 مظفر گڑھ میں بوائز اور گرلز کے ہائی سکول کی تعداد آبادی کے مطابق ناکافی ہے؟

(ج) کیا حکومت پی پی 251 مظفر گڑھ میں بوائز / گرلز کے مزید ہائی سکول بنانے کا ارادہ رکھتی ہے تو کب تک، اگر نہیں تو اس کی

وجوہات کیا ہیں؟

(تاریخ وصولی 25 جون 2013 تاریخ ترسیل 20 جولائی 2013)

جواب

وزیر سکولز ایجوکیشن

(الف) پی پی 251 مظفر گڑھ میں 08 بوائز اور 05 گرلز ہائی سکول ہیں سکول وائز تفصیل درج ذیل ہے۔

مردانہ	زنانہ
1- گورنمنٹ بوائز ہائی سکول کوٹ ادو۔	1- گورنمنٹ گرلز ہائی سکول موچی والہ۔
2- گورنمنٹ بوائز ہائی سکول کوٹ ادو نمبر 1۔	2- گورنمنٹ گرلز ہائی سکول پتیل کوٹ ادو۔
3- گورنمنٹ بوائز ہائی سکول کوٹ ادو نمبر 2۔	3- گورنمنٹ گرلز ہائی سکول کوٹ ادو۔
4- گورنمنٹ بوائز ہائی سکول تونسہ بیراج۔	4- گورنمنٹ گرلز ہائی سکول دائرہ دین پناہ۔
5- گورنمنٹ بوائز ہائی سکول دائرہ دین پناہ۔	5- گورنمنٹ گرلز ہائی سکول احسان پور۔
6- گورنمنٹ بوائز ہائی سکول احسان پور۔	
7- گورنمنٹ بوائز ہائی سکول صالح والہ۔	
8- گورنمنٹ بوائز سکول یارے والہ۔	

(ب) آبادی کے لحاظ سے بوائز / گرلز ہائی سکولوں کی تعداد کافی ہے۔

(ج) چونکہ اس حلقہ میں آبادی کے لحاظ سے بوائز / گرلز ہائی سکولوں کی تعداد کافی ہے۔ لہذا مزید سکول بنانے کی ضرورت نہ

ہے۔

(تاریخ وصولی جواب 11 ستمبر 2013)

ضلع مظفر گڑھ: پی پی 251 میں چار دیواری، بیت الخلاء سے محروم سکولوں کی تفصیلات

*694: ملک احمد یار ہنجر: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) پی پی 251 ضلع مظفر گڑھ میں کتنے پرائمری، مڈل اور ہائی سکول ایسے ہیں، جن میں عمارات، چار دیواری، بیت الخلاء اور

پینے کے پانی جیسی بنیادی سہولتیں نہ ہیں، تفصیل الگ الگ سکول وائز فراہم کریں؟

(ب) کیا حکومت مذکورہ مسائل کو حل کرنے کا ارادہ رکھتی ہے تو کب تک؟

(تاریخ وصولی 25 جون 2013 تاریخ ترسیل 20 جولائی 2013)

جواب

وزیر سکولز ایجوکیشن

(الف) پی پی 251 مظفر گڑھ میں تمام بوائز / گریڈ ہائی وڈل سکولز مطلوبہ سہولیات رکھتے ہیں۔ صرف گورنمنٹ ہائی سکول یارے والہ کی چار دیواری نہ ہے جسے جلد تعمیر کر دیا جائے گا۔ تاہم بوائز گریڈ ہائی سکولز جو بنیادی سہولتوں سے محروم ہیں ان کی تفصیل درج ذیل ہے:-

بغیر عمارت سکولز (بوائز)

1- گورنمنٹ پرائمری سکول حیات دان والا 2- گورنمنٹ پرائمری سکول ٹینکی والا۔

بغیر عمارت سکولز (گریڈ)

1- گورنمنٹ گریڈ پرائمری سکول چاہ بصیرہ 2- گورنمنٹ گریڈ پرائمری سکول کانبجوالا 3- گورنمنٹ گریڈ پرائمری سکول تاتارے والا۔

بغیر چار دیواری سکولز (بوائز)

1- گورنمنٹ ایلیمنٹری سکول عبدالرحمان والا 2- گورنمنٹ پرائمری سکول حسام والا 3- گورنمنٹ پرائمری سکول ملک آباد نمبر 1 4- گورنمنٹ پرائمری سکول شاہ والا 5- گورنمنٹ پرائمری سکول ملانے والا 6- گورنمنٹ پرائمری سکول خدا بخش والا۔ 7- گورنمنٹ پرائمری سکول لون والا 8- گورنمنٹ پرائمری سکول راجھوں والی۔

بغیر چار دیواری سکولز (گریڈ)

1- گورنمنٹ گریڈ پرائمری سکول اختر آباد۔ 2- گورنمنٹ گریڈ پرائمری سکول گڑھی قریشی۔
3- گورنمنٹ گریڈ پرائمری سکول حافظ آباد۔ 4- گورنمنٹ گریڈ پرائمری سکول کلاچی والا۔
(مذکورہ بالا سکولوں کی عمارت، چار دیواری کی تعمیر اور تمام بنیادی سہولیات کی فراہمی کے لیے 2013-14 ADP میں ضلع ہذا کے لیے مجموعی طور پر 264.850 (M) فنڈز جاری ہوئے ہیں، جن سے مذکورہ سکولز کی missing facilities پوری کر دی جائیں گی۔)
(ب) جواب جز "الف" کی روشنی میں مزید وضاحت کی ضرورت نہ ہے۔

(تاریخ وصولی جواب 11 ستمبر 2013)

صوبہ میں سیلاب سے سکولوں کی عمارت کو پہنچنے والے نقصان کی تفصیلات

*708: ڈاکٹر سید وسیم اختر: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) سیلاب 2010 میں پنجاب میں کل کتنے پرائمری، ڈل، ہائی سکولوں گریڈ بوائز کو نقصان پہنچا ہے؟

(ب) بجٹ 2010-11 تا 2012-13 میں کتنی رقم ان سکولوں کی تعمیر و مرمت کے لیے رکھی گئی اور کتنی خرچ کی گئی؟

(تاریخ وصولی 25 جون 2013 تاریخ ترسیل 20 جولائی 2013)

جواب

وزیر سکولز ایجوکیشن

(الف) سیلاب 2010 کے دوران پنجاب کے 18 اضلاع میں کل 3350 سکولوں کی عمارات کو نقصان پہنچان میں 2825 پرائمری، 345 ایلیمینٹری اور 180 ہائی و ہائر سیکنڈری سکولز شامل ہیں۔ متاثرہ سکولز کی ضلع وار تفصیل ضمیمہ "A" ایوان کی میز پر رکھ دی گئی ہے۔

(ب) مالی سال 2010-11 تا 2012-13 سکولوں کی بحالی کیلئے 138.846 ملین روپے دیئے گئے اور ان میں سے اب تک 117.888 ملین تعمیر و مرمت پر خرچ ہو چکے ہیں۔

(تاریخ وصولی جواب 29 اکتوبر 2013)

فروع تعلیم کے لئے شروع کئے گئے منصوبوں کی تفصیلات

*715: ماؤ اختر علی: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) حکومت پنجاب نے 2008 سے 2012 تک فروع سکولز ایجوکیشن کے کون کون سے منصوبے شروع کئے؟

(ب) ان منصوبوں کے لئے مالی سالوں کے مطابق جو بجٹ مختص کیا گیا اس کی تفصیل سے ایوان کو آگاہ فرمایا جائے؟

(تاریخ وصولی 25 جون 2013 تاریخ ترسیل 19 اگست 2013)

جواب

وزیر سکولز ایجوکیشن

(الف) 2008 تا 2012 سے فروع سکولز ایجوکیشن کے لیے ایک ادارہ پروگرام مانیٹرنگ اینڈ اسیسٹنٹس یونٹ کام کر رہا ہے

جو 2008 سے تاحال ایک منصوبے پنجاب ایجوکیشن سیکٹر ریفارم پروگرام پر عمل درآمد جاری رکھے ہوئے ہے۔

(ب) مالی سال 2008 تا 2012 اور 2012-13 کے دوران اس منصوبے پر جو بجٹ مختص کیا گیا اس کی تفصیل درج ذیل

ہے۔

نمبر شمار	مالی سال	مختص شدہ رقم (روپے)
1	2008-09	9,507,820,000
2	2009-10	9,015,000,000
3	2010-11	6,023,551,000
4	2011-12	6,381,536,000
5	2012-13	7,094,085,000

(تاریخ وصولی جواب 24 اکتوبر 2013)

ضلع خوشاب، گرلز مڈل سکول کوہائی کا درجہ دینے کی تفصیلات

*732: ملک محمد جاوید اقبال اعوان: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) موضع مردوال ضلع خوشاب کے گرلز مڈل سکول کوہائی کا درجہ کب دیا گیا اور اس پر اب تک کتنے اخراجات آئے ہیں؟
 (ب) گرلز ہائی سکول مردوال کی بلڈنگ کب مکمل ہوئی؟
 (ج) اس سکول کی کلاسوں کا اجراء کب ہوا ہے، اگر نہیں ہوا تو اس کی وجوہات کیا ہیں؟
 (تاریخ وصولی 26 جون 2013 تاریخ ترسیل 2 ستمبر 2013)

جواب

وزیر سکولز ایجوکیشن

- (الف) موضع مردوال خوشاب کے گرلز مڈل سکول کو 15-07-2013 سے ہائی سکول کا درجہ دے دیا گیا ہے اور اب تک 3.749 ملین خرچ ہو چکے ہیں۔
 (ب) مذکورہ گرلز ہائی سکول مردوال کی بلڈنگ 16.02.2012 کو مکمل ہو چکی ہے۔
 (ج) اس سکول میں کلاسوں کا اجراء نہ ہو سکا ہے کیونکہ 8th کلاس کارزلٹ 03/2013 میں آیا تھا اور اسامیوں کی منظوری 15.07.2013 کو ہوئی، جس کی وجہ سے سکول میں 9th کلاس کے بچوں کا داخلہ نہ ہو سکا تاہم اعلان کروا دیا گیا ہے کہ 16-09-2013 سے داخلہ جاری ہے۔

(تاریخ وصولی جواب یکم اکتوبر 2013)

ضلع خوشاب: موضع دھدھڑ کے گرلز پرائمری سکول کو مڈل کا درجہ دینے کی تفصیلات

*733: ملک محمد جاوید اقبال اعوان: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) موضع دھدھڑ خوشاب کے گرلز پرائمری سکول کو مڈل کا درجہ کب دیا گیا ہے؟
 (ب) اس کی عمارت کی تعمیر کا کام کب سے شروع ہے اور اس پر آج تک کتنی لاگت آچکی ہے؟
 (ج) مڈل سکول میں کلاسوں کا اجراء کب سے ہو رہا ہے؟
 (تاریخ وصولی 26 جون 2013 تاریخ ترسیل 2 ستمبر 2013)

جواب

وزیر سکولز ایجوکیشن

- (الف) موضع دھدھڑ خوشاب کے گرلز پرائمری سکول کی عمارت زیر تعمیر ہے مکمل ہونے کے بعد مڈل کا درجہ دیا جائے گا۔
 (ب) اس مذکورہ سکول کی تعمیر کا کام 29.4.09 سے شروع ہوا اور اب تک اس کی تعمیر پر 0.799 ملین خرچ ہو چکے ہیں۔

(ج) کلاسوں کا اجراء عمارت کی تعمیر اور PC-IV پر کام مکمل ہونے کے بعد بلڈنگ محکمہ تعلیم کے حوالے ہونے پر محکمہ فنانس سے پوسٹوں کی منظوری کے بعد ہو سکے گا۔

(تاریخ وصولی جواب یکم اکتوبر 2013)

راولپنڈی: پی پی 8 میں بوائز و گرلز ہائی سکولوں کی تعداد و دیگر تفصیلات

*758: ملک تیمور مسعود: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) پی پی 8 راولپنڈی میں موجود بوائز اور گرلز ہائی سکولز کی تعداد کیا ہے اور ان میں سے کتنے سکولوں کو اپ گریڈ کیا گیا ہے؟

(ب) مذکورہ سکولوں میں اساتذہ کی تعداد کتنی ہے نیز ان میں کتنی اسامیاں خالی ہیں؟

(تاریخ وصولی 27 جون 2013 تاریخ ترسیل 2 ستمبر 2013)

جواب

وزیر سکولز ایجوکیشن

(الف) حلقہ پی پی 8، راولپنڈی میں کل بوائز و گرلز ہائی سکولز کی تعداد 9 ہے جن میں سے 5 بوائز اور 4 گرلز سکولز ہیں۔ ایک بوائز گورنمنٹ انجمن اسلامیہ کو ایلیمینٹری سے ہائی سکول کا درجہ دیا گیا ہے۔

(ب) مذکورہ سکولوں میں منظور شدہ اساتذہ کی کل تعداد 185 ہے جبکہ اساتذہ کی خالی اسامیوں کی تعداد 7 ہے۔

سکول بوائز و گرلز ہائی سکولوں میں منظور شدہ اور خالی اسامیوں کی تفصیل ضمیمہ "اے" اور "بی" ایوان کی میر: پر رکھ دی گئی ہے۔

(تاریخ وصولی جواب 24 اکتوبر 2013)

راولپنڈی: گورنمنٹ بوائز ہائی سکول گڑھی افغاناں کے مسائل کی تفصیلات

*759: ملک تیمور مسعود: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گورنمنٹ بوائز ہائی سکول گڑھی افغاناں تحصیل ٹیکسلا ضلع راولپنڈی میں طلباء کے لئے فرنیچر نہ ہے؟

(ب) کیا یہ بھی درست ہے کہ محکمہ تعلیم کے احکامات کے مطابق پہلی سے دسویں کلاس کے طلباء کو مفت کتابیں فراہم کرنا ضروری ہے، مگر مذکورہ سکول میں ابھی تک پانچویں اور دسویں کلاس کو کتابیں مہیا نہیں کی گئیں؟

(ج) کیا یہ بھی درست ہے کہ مذکورہ سکول میں طلباء کو کمپیوٹر کی تعلیم دینے کے لئے 16 عدد کمپیوٹر موجود ہیں مگر تاحال انہیں چلانے والا کوئی استاد نہ ہے؟

(د) اگر جزو ہائے بالا کا جواب اثبات میں ہے تو کیا حکومت مذکورہ سکول میں طلباء کی ضرورت کے مطابق فرنیچر، کتابیں مہیا کرنے اور کمپیوٹر اساتذہ تعینات کرنے کو تیار ہے تو کب تک، اگر نہیں تو اسکی وجوہات سے ایوان کو آگاہ کیا جائے؟

(تاریخ وصولی 27 جون 2013 تاریخ ترسیل 2 ستمبر 2013)

جواب

وزیر سکولز ایجوکیشن

(الف) درست نہ ہے گورنمنٹ بوائز ہائی سکول گڑھی افغاناں تحصیل ٹیکسلا ضلع راولپنڈی میں طلباء کے زیر استعمال 50 عدد تین نشستہ ڈیسک / بیچ 40 عدد کرسیاں اس کے علاوہ ٹاٹ / چٹائی کی سہولت بھی موجود ہے۔

(ب) کتابوں کی مفت فراہمی درست ہے۔ لیکن یہ درست نہ ہے کہ مذکورہ سکولوں کو پانچویں اور دسویں کلاس کی کتابیں مہیا نہیں کی گئیں۔

(ج) درست ہے۔ سکول ہذا میں 16 عدد کمپیوٹر موجود ہیں البتہ کمپیوٹر استاد کی تقرری نئے اساتذہ کی بھرتی ہونے پر کردی جائے گی۔

(د) فرنیچر اور کتابوں کے متعلق جز "الف" اور "ب" میں وضاحت کردی گئی ہے البتہ کمپیوٹر استاد کی تقرری نئے اساتذہ کی بھرتی ہونے پر کردی جائے گی۔

(تاریخ وصولی جواب 27 نومبر 2013)

ٹوبہ ٹیک سنگھ: پی پی 87 میں سکولوں کی تعداد و دیگر تفصیلات

*806: لفٹیننٹ کرنل (ر) سردار محمد ایوب خان: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) پی پی 87 ضلع ٹوبہ ٹیک سنگھ میں کتنے گرنز بوائز پرائمری، مڈل اور ہائر سیکنڈری سکول ہیں نیز یہ سکول کہاں کہاں واقع ہیں؟

(ب) پی پی 87 میں مذکورہ گرنز سکولوں کی نامکمل چار دیواری، ٹائلٹ بلاک اور فرنیچر کے حوالے سے سکول وائز تفصیل فراہم کی جائے؟

(ج) کیا حکومت سکولوں میں نامکمل چار دیواری، ٹائلٹ بلاک اور فرنیچر جیسی Missing facilities کو پورا کرنے کے لئے کام کیا جا رہا ہے تو یہ کام کب تک مکمل ہو جائے گا، اگر ابھی کام شروع نہیں کیا گیا تو حکومت کب تک کام شروع کرنے اور ختم کرنے کا ارادہ رکھتی ہے؟

(تاریخ وصولی 27 جون 2013 تاریخ ترسیل 9 ستمبر 2013)

جواب

وزیر سکولز ایجوکیشن

(الف) حلقہ پی پی 87 ضلع ٹوبہ ٹیک سنگھ میں گریڈ بوائز پرائمری، مڈل، ہائی، اور ہائر سیکنڈری سکولوں کی تعداد درج ذیل ہے۔

50	گورنمنٹ بوائز پرائمری سکولز	60	گورنمنٹ گریڈ بوائز پرائمری سکولز
21	گورنمنٹ بوائز ایلیمنٹری سکولز	24	گورنمنٹ گریڈ ایلیمنٹری سکولز
17	گورنمنٹ بوائز ہائر اور ہائی سکولز	25	گورنمنٹ گریڈ ہائر اور ہائی سکولز
88	+	109	میزان:

حلقہ پی پی 87 کے جن علاقہ جات میں مذکورہ سکولز واقع ہیں ان کی تفصیل ضمیمہ "A" ایوان کی میز پر رکھ دی گئی ہے۔

(ب) حلقہ پی پی 87 میں گریڈ سکولوں کی چار دیواری، ٹائلٹ بلاک، اور فرنیچر وغیرہ کی تفصیل ضمیمہ "B" ایوان کی میز پر رکھ دی گئی ہے۔

(ج) مالی سال 2013-14 حکومت پنجاب نے ڈویلپمنٹ پروگرام ضلع ٹوبہ ٹیک سنگھ کیلئے /252.000 ملین روپے مختص کئے ہیں۔ جن میں سے /63.000 ملین روپے برائے Missing Facilities چار دیواری، بجلی، ٹائلٹ بلاک اور پینے کا پانی کے لیے رقم جاری کر کے کام شروع کر دیا ہے تفصیل ضمیمہ "B" ایوان کی میز پر رکھ دی گئی ہے، دوسری سکیموں کی Identification کی جا رہی ہے۔

(تاریخ وصولی جواب 27 نومبر 2013)

لاہور: پی پی 160 میں سکولوں کی تعداد دیگر تفصیلات

*847: ملک سیف الملوک کھوکھر: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) پی پی 160 لاہور میں لڑکوں اور لڑکیوں کے کل کتنے پرائمری، مڈل، ہائی اور ہائر سیکنڈری سکول ہیں اور یہ کہاں کہاں

واقع ہیں؟

(ب) لڑکوں اور لڑکیوں کے ہر سکول کے مطابق طلبہ کی تعداد اور عملہ کی تعداد گریڈ وائز بیان کی جائے؟

(ج) لڑکوں اور لڑکیوں کے مذکورہ سکولوں میں سے مالی سال 2013-14 میں کس کس سکول کو اپ گریڈ کیا جا رہا ہے، اگر

جواب اثبات میں ہے تو آگاہ کیا جائے؟

(تاریخ وصولی یکم جولائی 2013 تاریخ ترسیل یکم اگست 2013)

جواب

وزیر سکولز ایجوکیشن

(الف) پی پی 160 لاہور میں لڑکوں اور لڑکیوں کے پرائمری، مڈل اور ہائی سکولز کی تعداد 111 ہے جبکہ کوئی ہائر سیکنڈری سکول نہ ہے۔ یہ سکول پی پی 160 رائے ونڈ میں واقع ہیں جن کی تفصیل درج ذیل ہے:- (Annex-A ایوان کی میز پر رکھ دیا گیا ہے)

پرائمری سکولز	مڈل سکولز	ہائی سکولز	ہائر سیکنڈری سکولز	ٹوٹل سکولز:-
بوائز	گرنز	بوائز	گرنز	بوائز
37	10	03	12	10
39				111

(ب) لڑکے اور لڑکیوں کے ہر سکول میں طلبہ کی تعداد اور عملہ کی گریڈوائز تعداد درج ذیل ہے۔ البتہ طلبہ کی تعداد اور عملے کی گریڈوائز ہائی، مڈل اور پرائمری سکولز کی تفصیل بالترتیب (D اور C, Annex-B) ایوان کی میز پر رکھ دی گئی ہے۔

ہائی	مڈل	پرائمری	ٹوٹل	کل میزبان							
بوائز	گرنز	بوائز	گرنز	بوائز							
12154	2971	6254	7671	21325							
863				3918							
8				8							
Sr. H.M	H.M	SS	Est-BS-15	A.T/OT.DM/PE T BS-14	PST -12	PST -11	PST -10	PST -	Clerk/BS -07	Class Iv BS-01	Total
11	11	112	01	288	57	02	06	506	18	151	116
11	11	112	01	288	57	02	06	506	18	151	116

(ج) سال 2013-14 میں مذکورہ سکولوں میں سے کسی سکول کو اپ گریڈ کرنے کی تجویز زیر غور نہ ہے۔

(تاریخ وصولی جواب 27 نومبر 2013)

ضلع لاہور: رجسٹرڈ کئے گئے پرائیویٹ سکولز کی تعداد و دیگر تفصیلات

*862: محترمہ حنا پرویز بٹ: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) کیا پرائیویٹ سکولز کا رجسٹرڈ ہونا ضروری ہے؟

(ب) کونسی اتھارٹی پرائیویٹ سکولز کو رجسٹرڈ کرنے کی مجاز ہے؟

(ج) سال 2012-13 کے دوران ضلع لاہور میں کتنے پرائیویٹ سکولز رجسٹرڈ کئے گئے؟

(تاریخ وصولی یکم جولائی 2013 تاریخ ترسیل 9 ستمبر 2013)

جواب

وزیر سکولز ایجوکیشن

Punjab Private Educational Institution (Promotion & Regulation) (الف)

Rules 1984 کے تحت پرائیویٹ سکول کار جسٹڈ ہونا ضروری ہے۔

(ب) ضلع میں ایگزیکٹو ڈسٹرکٹ آفیسر (ایجوکیشن) پرائیویٹ سکولز کو رجسٹرڈ کرنے کی مجاز تھارٹی ہے۔

(ج) سال 2012-13 کے دوران ضلع لاہور میں 228 پرائیویٹ سکولز رجسٹرڈ کئے گئے جن کی تفصیل ضمیمہ "A" ایوان کی میز پر رکھ دی گئی ہے۔

(تاریخ و وصولی جواب 27 نومبر 2013)

لاہور: سال 2012-13 میں سکولوں کی مرمت و تعمیر کے لئے مختص کی گئی رقم کی تفصیلات

*866: محترمہ حنا پرویز بٹ: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) لاہور مالی سال 2012-13 میں سکولوں کی مرمت اور تعمیر کے لئے کتنی رقم مختص کی گئی؟

(ب) سکولوں کی مرمت اور تعمیر / از سر نو تعمیر کے لئے سال 2012-13 کے دوران کل کتنی رقم جاری کی گئی؟

(ج) اس وقت کون کونسے سکولوں کی بلڈنگ زیر تعمیر / از سر نو تعمیر یا زیر مرمت ہیں؟

(د) کتنے سکولوں کی تعمیر / از سر نو تعمیر اور مرمت کا کام مکمل ہو چکا ہے، تفصیلات سے معزز ایوان کو آگاہ کیا جائے؟

(تاریخ و وصولی یکم جولائی 2013 تاریخ ترسیل 9 ستمبر 2013)

جواب

وزیر سکولز ایجوکیشن

(الف) لاہور میں سال 2012-13 کے دوران سکولوں کی مرمت اور تعمیر کے لیے 271.632 ملین مختص کئے گئے۔

(ب) سال 2012-13 کے دوران سکولوں کی مرمت اور تعمیر / از سر نو تعمیر کے لیے 188.219 ملین رقم جاری کی گئی۔

(ج) اس وقت 15 سکولوں کی بلڈنگ زیر تعمیر / از سر نو تعمیر ہیں ان کی تفصیل ضمیمہ "A" ایوان کی میز پر رکھ دی گئی ہے۔

(د) اس وقت تک 32 سکولوں کی تعمیر اور مرمت / از سر نو تعمیر کا کام مکمل ہو چکا ہے۔ جس کی تفصیل ضمیمہ "B" ایوان کی

میز پر رکھ دی گئی ہے۔

(تاریخ و وصولی جواب 27 نومبر 2013)

تفصیل جہلم: سکولوں کی تعداد و دیگر تفصیلات

*884: محترمہ راحیلہ انور: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) تحصیل جہلم میں کتنے بوائز اور گرلز پرائمری، مڈل / ہائی / ہائر سیکنڈری سکولز ہیں؟

(ب) ان تمام سکولز میں اساتذہ کی خالی اسامیوں کی تعداد کیا ہے؟

(ج) حکومت کب تک ٹیچرز کی کمی پوری کرنے کا ارادہ رکھتی ہے؟

(تاریخ وصولی یکم جولائی 2013 تاریخ ترسیل 23 اگست 2013)

جواب

وزیر سکولز ایجوکیشن

(الف) تحصیل جہلم میں بوائز اور گرلز پرائمری، مڈل، ہائی اور ہائر سیکنڈری سکولوں کی تعداد 520 ہے۔ جن کی تفصیل درج ذیل ہے۔

سکول لیول	بوائز	گرلز	ٹوٹل
پرائمری	197	175	372
مڈل	59	39	98
ہائی	23	23	46
ہائر سیکنڈری	01	03	04
میران	280	240	520

(ب) مندرجہ بالا سکولوں میں خالی اسامیوں کی تعداد 229 ہے۔

(ج) سال 2013 میں جاری کی گئی ریکورڈ ٹمنٹ پالیسی کے تحت ان خالی اسامیوں کو پرگردیا جائے گا۔

(تاریخ وصولی جواب یکم اکتوبر 2013)

ضلع فیصل آباد: چک نمبر 388 گ ب کے مڈل سکول کی اپ گریڈیشن کا مسئلہ

*1017: محترمہ عائشہ جاوید: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) یو سی 124 چک نمبر 388 گ ب سمندری ضلع فیصل آباد میں مڈل سکول برائے گرلز کا قیام کب عمل میں آیا؟

(ب) کیا یہ درست ہے کہ مذکورہ سکول کی عمارت انتہائی خستہ حال ہے؟

(ج) اس عمارت کی مرمت آخری دفعہ کب کی گئی اور اس پر کتنے اخراجات آئے، اس کی تفصیل لف کریں؟

(د) کیا یہ بھی درست ہے کہ مذکورہ علاقہ کی اکثر بچیوں کو 9th اور 10th کے لئے سمندری جانا پڑتا ہے جو خصوصاً بچیوں کیلئے

انتہائی مشکل ہے؟

(ه) کیا حکومت مذکورہ مسئلہ کو پیش نظر رکھتے ہوئے گورنمنٹ مڈل سکول برائے خواتین کو ہائی سکول کا درجہ دینے کا ارادہ رکھتی

ہے تو کب تک؟

(تاریخ وصولی 3 جولائی 2013 تاریخ ترسیل 4 ستمبر 2013)

جواب

وزیر سکولز ایجوکیشن

(الف) یوسی 124 چک نمبر 388 گ ب سمندری ضلع فیصل آباد میں گورنمنٹ گریڈ سکول 1968ء میں قائم ہوا۔
(ب) مذکورہ سکول کی عمارت 8 کمروں پر مشتمل ہے جن میں 4 عدد کمروں کی حالت خستہ حال ہے جنہیں گرانے کے لیے نیلامی کروادی گئی ہے۔

(ج) اس عمارت کی مرمت آخری دفعہ جنوری، فروری 2012-13 میں ہوئی اور اس پر -/4,00,000 روپے کی رقم خرچ ہوئی۔ تفصیل ضمیمہ "A" ایوان کی میر پورکھ دی گئی ہے۔
(د) درست ہے۔

(ہ) جی ہاں۔ فیروز بھٹی رپورٹ / فنڈز کی دستیابی پر سکول کو بائی کا درجہ دیا جائے گا۔

(تاریخ وصولی جواب 27 نومبر 2013)

گوجرانوالہ: سکولوں کی تعمیر و سٹاف کی منظوری کی تفصیلات

*1023: جناب عبدالرؤف مغل: کیا وزیر سکولز ایجوکیشن ازراہ نوازش بیان فرمائیں گے کہ:-

گورنمنٹ گریڈ ہائی سکول رتہ باجوہ گوجرانوالہ اور گورنمنٹ بوائز پرائمری سکول نزد قبرستان رتہ باجوہ کی تعمیر کب مکمل ہوئی، ان سکولوں کے لئے فرنیچر اور سٹاف کی منظوری کس مرحلے میں ہے اور کلاسز کا آغاز کب تک ہو جائے گا؟

(تاریخ وصولی 3 جولائی 2013 تاریخ ترسیل 31 جولائی 2013)

جواب

وزیر سکولز ایجوکیشن

گورنمنٹ گریڈ ہائی سکول رتہ باجوہ کی تعمیر مکمل ہو چکی ہے اور عمارت کا تکمیلی سرٹیفکیٹ PC-IV اور BM16 جناب انڈر سیکرٹری (SNE) سکول ایجوکیشن ڈیپارٹمنٹ لاہور کو مورخہ 24.06.2013 زیر نمبر 5455 بھیجا جا چکا ہے۔ سیکشن آفیسر (SNE) سکول ایجوکیشن ڈیپارٹمنٹ نے فنانس ڈیپارٹمنٹ کو مطلوبہ پوسٹوں کی منظوری کیلئے لیٹر نمبر SO(SNE)GRW/2012 مورخہ 16-07-2013 جاری کر دیا ہے۔ کاپی (Annex-A) ایوان کی میر پورکھ دی گئی ہے، سٹاف مہیا ہونے پر کلاسز کا آغاز کر دیا جائے گا۔

گورنمنٹ بوائز پرائمری سکول رتہ باجوہ کی عمارت کا تکمیلی سرٹیفکیٹ بلڈنگ ڈیپارٹمنٹ کی طرف سے وصول نہ ہوا ہے۔ یعنی بجلی کے میٹر کی تنصیب اور سپلائی کا کام باقی ہے۔ جو نئی عمارت مکمل ہو کر Hand Over کی جائے گی اس کا کیس (SNE) کیلئے بھیج دیا جائے گا اور فنڈز کی دستیابی پر فرنیچر کی خریداری کا عمل شروع کر دیا جائے گا۔

(تاریخ وصولی جواب 11 ستمبر 2013)

رائے ممتاز حسین بابر
سینئر سیکرٹری

لاہور

مورخہ 30 نومبر 2013